



नेपाल राजपत्र

भाग ३

श्री ५ को सरकारद्वारा प्रकाशित

खण्ड १६] काठमाडौं, ज्येष्ठ २० गते २०२६ साल [संख्या ८

श्री ५ को सरकार
अर्थ मन्त्रालयको
सूचना

श्री ५ को सरकारले बनाएको तल लेखिएबमोजिमको बीमा नियमहरू, २०२६ सर्व-साधारणको जानकारीको लागि प्रकाशित गरिएको छ ।

बीमा नियमहरू, २०२६

बीमा ऐन, ०२५ को दफा ३१ ले दिएको अधिकार प्रयोग गरी श्री ५ को सरकारले बीमा समितिको सल्लाह लिई देहायबमोजिमको नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम "बीमा नियमहरू, २०२६" रहनेछ ।

(२) यी नियमहरू तुरुन्त प्रारम्भ हुनेछन् ।

२. परिभाषा:- बिबध वा प्रसङ्गले अर्को अर्थ नलागेमा यी नियमहरूमा 'ऐन' भन्नाले बीमा ऐन, २०२५ सम्बन्धित पर्छ ।

३. बोमकको दर्ता:- (१) ऐनको दफा ४ को उप-दफा (२) बमोजिम बीमा व्यवसाय गर्न

(१)

९९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

चाहने संगठित संस्थाले बीमकको रूपमा दर्ता हुन समितिको कार्यालयमा रु. २५००१- पच्चीस सय रुपैयाँ दस्तूर सहित अनुसूची १ बमोजिमको ढाँचामा निवेदनपत्र दिनुपर्छ ।

(२) उप-नियम (१) बमोजिमको निवेदन प्राप्त भएपछि समितिले ऐनको दफा ४ को उप-दफा (३) अन्तर्गत निवेदकलाई बीमकको रूपमा दर्ता गरी अनुसूची २ बमोजिमको ढाँचामा प्रमाणपत्र दिनुपर्छ ।

४. बीमकको दर्ताको नविकरण:— (१) नियम ३ को उपनियम (२) बमोजिम प्राप्त प्रमाणपत्र नविकरणको लागि ऐनको दफा ५ बमोजिमको म्यादभित्र समितिको कार्यालयमा रु. २५००१ पच्चीस सय दस्तूर सहित अनुसूची ३ बमोजिमको ढाँचामा निवेदनपत्र दिनुपर्छ ।

(२) उपनियम (१) बमोजिम निवेदन प्राप्त भएपछि समितिले बीमकलाई ऐनको दफा ५ को उप-दफा (२) अन्तर्गत दर्ताको नविकरण गरी दिनु पर्छ ।

५. बीमा अभिकर्ताको दर्ता र नविकरण:— (१) ऐनको दफा ८ बमोजिम बीमा व्यवसायको अभिकर्ताको रूपमा काम गर्न चाहने व्यक्तिले बीमा अभिकर्ताको रूपमा दर्ता हुनको लागि समितिको कार्यालयमा रु. ५०१- पचास रुपैयाँ दस्तूर सहित अनुसूची ४ बमोजिमको ढाँचामा निवेदनपत्र दिनुपर्छ ।

(२) उप-नियम (१) बमोजिम निवेदन प्राप्त भएपछि समितिले ऐनको दफा ८ को उपदफा (२) अन्तर्गत निवेदकलाई बीमा अभिकर्ताको रूपमा दर्ता गरी अनुसूची ५ बमोजिमको ढाँचामा इजाजतपत्र दिनुपर्छ ।

(३) उप-नियम (२) बमोजिम प्राप्त इजाजतपत्र नविकरणको लागि ऐनको दफा ८ को उप-दफा (७) मा उल्लेखित म्यादभित्र समितिको कार्यालयमा रु. ५०१- पचास दस्तूर सहित अनुसूची ६ बमोजिमको ढाँचामा निवेदनपत्र दिनुपर्छ र समितिले त्यस्तो इजाजतपत्रलाई नविकरण गरी दिनेछ ।

अनुसूची १

(नियम ३ को उपनियम (१) संग सम्बन्धित)

निवेदनपत्र

१. कम्पनी वा संस्थानको नाम र ठेगाना:-
२. प्रमुख कार्यालयको ठेगाना:-
- अञ्चल:- जिल्ला:- टेलिफोन नं:-
३. अधिराज्यभित्रको प्रमुख कार्यालयको ठेगाना:-
४. प्रमुख अधिकारीको नाम:-
५. कानूनी प्रतिनिधिको नाम र ठेगाना:-
६. बीमक भए गत आर्थिक वर्षको अन्तिम मिति:-
७. लेखापरिक्षकको नाम र ठेगाना:-
८. कर्मचारीहरूको संख्या:-
- नागरिक:-
- अनागरिक:-
९. बीमा अभिकर्ता, संख्या:-
- नागरिक:-
- अनागरिक:-

श्री अध्यक्ष,

बीमा समिति ।

महोदय,

हामीबीमा ऐन, २०२५ को दफा ४ बमोजिम बीमकको रूपमा दर्ता भै प्रमाणपत्र प्राप्त गर्न लाग्ने दस्तूर सहित सोही ऐनको दफा ४ को उप-दफा (२) मा उल्लिखित कागजातको अतिरिक्त देहायको आवरणहरू पेश गरी अनुरोध गर्दछौं ।

उपयुक्त कुराहरू साँचो हो । साथि उल्लेख भएका कुनै कुरा परिवर्तन गर्नु परेमा तुरुन्त सूचना गर्नेछौं । प्रमाणपत्र प्राप्त भएमा दर्ता भएको बीमकको रूपमा बीमा ऐन, २०२५ र बीमा नियमहरू, २०२६ बमोजिम पालन गर्नुपर्ने कर्तव्य पूरा गर्नेछौं । र सो बमोजिम नगरेमा उक्त ऐन र नियमहरू बमोजिम सहने तथा बुझाउने छौं ।

मिति:-

भवदीय,

सही

१. नेपालमा भएका सबै शाखा कार्यालयहरूको नाम, ठेगाना, टेलिफोन नं. तथा उच्च पदाधिकारीहरूको नाम,
२. यदि बीमक अधिराज्यबाहिर बसी काम चलाएको भए सो संगठित संस्था सो देशको कानून-बमोजिम गठित भएको प्रमाणपत्र,
३. बीमकले प्रदान गरेको वा गर्न लागेको प्रत्येक बीमा लेखको एक प्रति,
४. बीमकले गरेको वा गर्न खोजेको विभिन्न बीमा व्यवसायको नामावली, प्रत्येक व्यवसायको सम्पूर्ण प्रिमियम आम्दानी G. P. I. र सबभन्दा पछिल्लो सालको आर्थिक विवरणको प्रतिलिपि,
५. नेपालमा भएका व्यवसाय सम्बन्धी बीमकको सम्पत्ति र दायित्वको विवरण ।

९३
आधिकारिकता मुद्रण विभागबाट प्रमाणित गरिएपछि मात्र लागु हुनेछ।